

NKUWUWAPUTA UWA NILE BANYERE IKIKE MMADU NWE GASIRI

Okwu mmalite

Ebe **o bu** na nghota ugwu ekere uwa na ikike nha anya a **puhi** inapụ mmadu nke diri onye **o bu** bi n' uwa bu ntala nke inwere onwe, ikpe nkwo na udo n' elu uwa.

Ebe nleghara anya na nleli ikike mmadu nwegasiri emeela ka e nwee akparamagwa enweghi uche nke gbawara obi mmadu nile, a biakwa obibia uwa ebe ndi mmadu ga - enwejuputa ohere ikwu okwu na inwe nkwenye nakwa nlihapu n' ujo na ukọ, aburu ihe a mara n' okwa di ka olile anya kachasi ibe ya nke mmadu nkiti.

Ebe **o di** mkpa, ma **o bu** na a choghi ikwanye mmadu ka o were oke nnupu isi sogide ochichi aka ike na mmegbu di ka ihe ikpeazu **o puru** ime, na a ga - echedo ikike mmadu nwegasiri site n' usoro iwu.

Ebe **o di** mkpa ikwalite oganihu mmekorita enyi na enyi n' etiti mba na ibe ya.

Ebe ndi otu jikotara mba uwa nile bu United Nations, n' ime Chata bu akwukwo nyere ha ike kwuputakwara ozọ okwukwe ha n' ikike ntala mmadu nwegasiri, n' ugwu na uru nke mmadu, ya na nha anya ikike ndi diri nwoke na nwanyi, were nweekwa njikere ikwalite oganihu obodo na ezi obibi ndu nke ndi mmadu nweere onwe ha.

Ebe mba ndi no n' otu a eweputala onwe ha maka inweta, site na njiko aka ha na United Nations, nkwalite nsopuru n' uwa nile na idebe iwu gbasara ikike na ohere ntala mmadu nwegasiri.

Ebe nghota onye **o bu** banyere ikike na ohere ndi a kachasi diri mkpa maka imejuputa nkwekorita nke a.

UGBU A ZI

Ogbako ozuzu a bu General Assembly Na - akwado Nkuwuputa Uwa Nile nke a banyere Ikike Maadu Nwegasiri ka **o bu** ihe ngosi oganihu nke ndi mmadu nile na mba nile, nke bu na onye **o bu** nakwa ngalaba **o bu** nke obodo bu Nkuwuputa a n' obi, ga - agbasi mbọ ike, site na nkuzi na ozuzu, ikwalite nsopuru maka ikike na ohere ndi a, ma sitekwa n' atumatugasi nke mba na nke jikoro mba na mba na - aga n' ihu ime ka a ghtachaa ma debechaa ha n' uwa nile ma n' ime mba ndi no n' otu a makwa n' ime mba ndi ozọ no n' okpuru ochichi ha.

Nkeji edemede 1.

A muru mmadu nile n' ohere nakwa nha anya ugwu na ikike. E nyere ha uche na mmuo ime ihe ziri ezi nke na ha kwesiri ikpaso ibe ha agwa n' obi nwanne na nwanne.

Nkeji edemede 2

Onye **o bu** tozuru iwe ikike na ohere nile e weputara na Nkuwuputa nke a , n' enweghi ikpa oke **o bu** di ka nke agburu; ucha akpukpo ahụ, ibu nwoke ma **o bu** nwanyi, asusu, okpukpe chi, echiche banyere ochichi ma **o bu** ihe ozọ, obodo ma **o bu** o n' obodo aku, onodu omumu ma **o bu** onodu ozọ.

Ozokwa, a gaghị enwe ikpa oke gbadoro ukwu n' onodu ochichi, nlekota ma **o bu** mmekorita mba na mba, nke obodo ma **o bu** oke ala onye no na ya, n' agbanyeghi ma ebe ahụ o nwe onwe ya, **o no** na nlekota anya, **o no** n' okpuru ochichi ozọ ma o nwere ihe ozọ gbochiri ya inwe ntozu oke di ka mba.

Nkeji edemede 3

Onye **o bu** nwere ikike inwe ndu, ohere na nchedo nke onwe ya.

Nkeji edemede 4

O dighi onye a ga - ejigide n' onodu ohu ma **o bu** odibo a ga - amachi ikpa ma **o bu** ire ohu n' udi **o bu**.

Nkeji edemede 5

O dighi onye a ga - akwagide n' oke ntaramahuhu, ma **o bu** na mmeso omume na ntaramahuhu obi ojoo, obi tara mmiri ma **o bu** nke naz - ewetu ugwu mmadu.

Nkeji edemede 6

Onye **o bu** nwere ikike nkwanere ugwu di ka mmadu ebe **o bu** n' usoro iwu.

Nkeji edemede 7

Madu nile ha otu n' usoro iwu, tozukwa oke n' enweghi ikpa oke **o bu** inweta nchedo nha anya n' usoro iwu. Madu nile tozukwara oke nchedo nha anya megide udi ikpa oke **o bu** mebiri Nkuwuputa nke a ma megidekwa ikwanye mmadu **o bu** n' udi ikpa oke a.

Nkeji edemede 8

Onye **o bu** nwere ikike ikpe mmezi ga - enwe nkawado oha na eze nke ndi ulọ ikpe tozuru etozu nke obodo ma e nwee omume ndi megidere ikike ntala nke e nyegasiri ya site n' usoro ochichi ma obu iwu.

Nkeji edemede 9

O dighi onye a ga - akwagide na njide n' efu, mkpochi ma **o bu** nchupu n' obodo ya.

Nkeji edemede 10

Onye ọ bụla nwere ntozu oke nha anya ịchọ ikpe ziri ezi n'ihu ọha nke ụlọ ikpe nwere onwe ya ma kwurukwa n'ezi okwu, na mkepebi ikike ndi o nwegasiri na ihe ndi o tosiri ime nakwa ebubo imebi iwu ọ bụla e boro ya.

Nkeji edemede11

Onye ọ bụla e boro ebubo ida iwu nwere ntaramahụhụ tosiri ka e kwenye na o nweghi ụta tutu a chọputa na ụta diri ya n'usoro iwu, n'ikpe e kpere n'ihu ọha, ebe e nyere ya ohere nile di mkpa maka iji zara ọnụ ya.

Ọ dighi onye a ga - ama ikpe ida iwu ọ bụla nwere ntaramahụhụ maka ihe o mere ma ọ bu ihe ọ hapuru ime nke n'abughị ida iwu nwere ntaramahụhụ n'oge e mere ya, ma ọ bu n'usoro iwu obodo ma ọ bu nke di, n'etiti mba na mba. N'otu aka ahụ, a gaghị enye mmadu ntaramahụhụ kariri nke a na - enye n'oge a dara iwu ahụ nwere ntaramahụhụ.

Nkeji edemede12

Ọ dighi onye a ga - akwagide na nnyonye anya ezighi ezi n'ihe ọ - coghi ka ọha mara, ezinulo ya, ụlọ ya ma ọ bu nzikorita ozi ya, ma ọ bukwa na mbuso agha megide ugwu na ezi aha ya. Onye ọ bụla newere ikike ịchọ nchedo iwu megide nnyonye anya ma ọ bu mbuso agha ndi a.

Nkeji edemede 13

Onye ọ bụla nwere ikike ohere ngaghari na nke obibi n'ime oke ala nke Steti ọ bụla.

Onye ọ bụla nwere ikike ihapu ala ọ bụla, tiyere ala nke ya, ma nweekwa ikike iloghachi n'ala ya.

Nkeji edemede 14

Onye ọ bụla nwere ikike ịchọ ma nwetakwa n'ala ọzọ gasi ebe mgbanahụ mkpagbu.

A gaghị akpoku ikike a n'ihe gbasara agbamakwukwo sitere ezie na mmebi iwu n'abughị nke ndorondoro ochichi ma ọ bu omume megidere ebumnuche na usoro nke United Nations.

Nkeji edemede 15

Onye ọ bụla nwere ikike ibu nwa afọ n'ala ya.

Ọ dighi onye a ga - esi n'uzọ na - edoghi anya napu ọbubu nwa afọ ya ma ọ bu napu ikike igbanwe ala ọ nwa afọ na ya.

Nkeji edemede 16

Umu nwoke na umu nwanyi toruru ogo, n'enweghi ihe njigide ọ bụla site n'agburu, ọbubu nwa afọ ma ọ bu okpukpere chi, nwere iki ilu nwunye ma ọ bu di nakwa imalite ezi na ụlọ nwere ikike nha anya n'ihe gbasara ọlulu di na nwunye, obibi di na nwunye na mgbasa ya.

Ọlulu di na nwunye ga - aburiri ma e nwere nkwekorita si n'obi zuru oke nke ndi chorọ ilu onwe ha.

Ezi na ụlọ bu nkeji ntaqala site n'okike nke ndi nọ n'obodo ọ bụla; n'ihia ya, o kwesiri inwe nchedo ndi obodo na nke Steti.

Nkeji edemede 17

Onye ọ bụla nwere ikike inwe ihe nke aka ya ma ọ bu ya na ndi ọzọ inwekorita ihe.

Ọ dighi onye a ga - esi n'uzọ na - edoghi any napu ihe o nwere.

Nkeji edemede18

Onye ọ bụla nwere ikike echiche, mmuo na okpukpere chi masiri ya; ikike a gbakwunyere ohere igbanwe okpukpere chi ma ọ bu nkwenye ya, na ohere nke sosọ ya ma ọ bu ya na ndi ọzọ nwere n'ogbo ọha ma ọ bu na nzuzo, igosiwaputa okpukpere chi ma ọ bu nkwenye ya site na nkuzi, omume, ofufe na ndebe iwu.

Nkeji edemede19

Onye ọ bụla nwere ohere uche aka ya na nkwaputa uche ya: ikike a gbakwunyere ohere ikwudo n'echiche n'enweghi nnyonye anya na nke ịchọ, inata na igbasa ozi na echiche site n'uzọ ọ bụla n'agbanyeghi oke ala.

Nkeji edemede 20

Onye ọ bụla nwere ikike iji aka ya soro n'ogbakọ na otu.

Ọ dighi onye a da - amanye isoro n'otu ọ bụla.

Nkeji edemede 21

Onye ọ bụla nwere ikike iso n'ochichi obodo ya, n'onwe ya ma ọ bu site na ndi nnochite anya a hoputara n'enweghi mmanye.

Onye ọ bụla nwere ike nha anya inwete oru obodo na ala ya.

Uche ọha na eze ga - abu ihe mgbakwasị ukwu nke ike ochichi obodo; A ga - egosiputa uche nke a site n'ezi ntuli aka a ga na - eme kwa mgbe nke onye ọ bụla nwere ikike nha anya iso mee n'uzọ nzuzo ma ọ bu n'uzọ ndi ọzọ ga - enyekwa ya ohere ituliri onye masiri ya aka.

Nkeji edemede 22

Onye o bula, n' onodu ya di ka onye obodo, nwere ikike inweta nchedo obodo ma tozuka oke inweta, site n' agbamdo obodo ya na enyemaka mba ndi ozo di ka nhazi na aku na uba Steti o bula siri di, ikike sitere n'aku na uba, onodu n'obodo na omenala, bu ikike ndi di oke mkpa mu ugu ya na ohere ntozu oke ya di ka mmadu.

Nkeji edemede 23

Onye o bula nwere ikike iru oru, iji aka ya horo oru o ga - aru, ino n' onodu oru ndi ruuru ya ma dikwa mma, na inweta nchedo site n' onodu enweghioru.

Onye o bula, n' enweghi ikpa oke o bula, nwere ikike inata ugwo nha anya kwesiri oru ya.

Onye o bula na - aru oru nwere ikike inata akwumugwo ruuru ya ma dikwa mma nke ga - eme ka ya na ezi na ulo ya nwee obidi ndu kwesiri ugu mmadu, nke a gbakwunyere, ma o di mkpa, ihe ndi ozo e ji echedo ndu n'obodo.

Onye o bula nwere ikike imalite na ibanye n'otu ndi oru maka nchedo ihe ndi gbasara ya.

Nkeji edemede 24

Onye o bula nwere ikike ezumike na oge ezumike, tinyere mkpebi doro anya nke oge oru ya na oge ezumike n'afu nke ikwu ugwo ga - esokwa.

Nkeji edemede 25

Onye o bula nwere ikike ino n' obibi ndu tosiri etosi maka ahụ ike na odjmma nke ya na nke ezi na ulo ya tinyere nri, uwe, ebe obibi na nlekota ahụ ike na enyemaka di iche iche nke obodo, ya na ikike inwe nlekota obodo n' onodu enweghi oru, orja, nkwaru, isi mkpe, nka ma o bu onodu ezughi oke ozonke o na - apughi igbochite.

Onodu nne na nke nwata kwesiri inwe mkpachapuru anya na enyemaka puru iche. Umaka nile, ma a muru ha n' alumi na nwuye ma a mugh, ga - enwe otu udi nchedo obodo a.

Nkeji edemede 26

Onye o bula nwere ikike inweta ozuzu. Ozuzu ga - abu n' efu, o kacha n' oge mmalite buka oge ntala ya. Ozuzu umuntakiri ga - abu manye. Ozuzu nka na uzu na nke oru aka ga - adi maka onye o bula choror ha; ozuzu di elu ga - erukwa onye o bula aka n' usoro onye jiri tozuo maka ya.

Ozuzu ka a ga - eji sogide nkwalite ntozu oke nke mmadu na kwadosi ike nke nsopuru maka ikike na ohere ntala mmadu nwegasiri. O ga - akwalite nghota, ndidi na adimnamma n' etiti mba, agburu ma o bu otu okpukpere chi nile, ma kwalitekwa emereme nile nke United Nations na - eme ka udo diri.

Nne na nna nwere ikike izizi ihoro udi ozuzu a ga - enye umu ha.

Nkeji edemede 27

Onye o bula nwere ikike iji aka ya soro n' emume odinala nke obodo, iri uru nke mputa nka nakwa iketa oke n' oganihu na uru nke mputa sayensi.

Onye o bula nwere ikike nchedo uru ndi a huru anya na ndi a hughi anya sitere na meputa nke sayensi, edemede ma o bu nka, nke e si n' aka ya nweta.

Nkeji edemede 28

Onye o bula tozuru oke inwe nbazi ime obodo na nke jikotara mba na ibe ya, nke ga - ekwe ka ikike na ohere ndi e gosiputara na Nkuwuputa a zuo ezuo.

Nkeji edemede 29

Onye o bula nwere oru ndi o tosiri iruru obodo ya bu nani ebe ntozu oke mmadu nke o choror ga - esi puta.

Na ngosiputa ikike na ohere ndi o nwegasiri, onye o bula ga - enwe nrube isi nye sosu mmachi ndi sitere n' usoro iwu a mara iji mee ka e nweta ezi nghota na nsopuru ikike na ohere ndi ozo nwegasiri na iji nweta ezi ihe mgnakwasu ukwu maka ezi mkparamagwa, ndebe iwu oha na odi mma mmadu nile no n' obodo onye kwuo uche - ya.

A gagh egosiputa ikike na ohere ndi a n' uzor o bula ha ga - esi megide ebumnuche na usoro iwu nke United Nations.

Nkeji edemede 30

Onweghi ihe no na Nkuwuputa nke a a ga - akowa di ka ihe nyere Steti, otu ma o bu mmadu o bula ikike o bula itinye aka na emereme o bula ma o bu ime omume o bula iji mebi ikike na ohere o bula ndi a kwaputara n' ebe a.